

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu

॥ gōpālatriṃśat ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ gōpālatriṃśat ॥

kavitājitaḥkallōlikanyakākāntavakṣasē |

karuṇādiguṇādhyāya kamalānidhayē namaḥ ॥

līlāyaṣṭimanōjñadakṣiṇakarō

bālārkatulyaprabhaḥ

phālāvēśitadivyaratnatilakō

mālāvalīmaṇḍitaḥ |

cēlāvēṣṭitamaulimōhitajana -

ścōlāvanīmanmathaḥ

vēlātītadayārasārdrahṛdayō

mē lālitō maulinā ॥ 1 ॥

nandānandakabālakamaṇḍirupamaṇḍam

br̥ndārakāṇāmaṇḍi hitamaṇḍam

mandānāmamaradviṣāmaṇḍi ditibhuvāmaṇḍam

sandāraṇē sādaram |

br̥ndāraṇyavihāriṇamaṇḍi natimatāmaṇḍam

sandāyinaṇḍam sampadāmaṇḍam

kundākāraradābhīrāmavadanaṇḍam

vandāmahē sundaram ॥ 2 ॥

śōṇāmbhōjalatāmanōharatamā

ghōṇāgranṭyanmaṇḍiḥ

vīṇāhastamunīndravārṇitaḥḥ

kōṇāṃśanāmnō dṛśaḥ |
bāṇāṃstvayyatanōḥ kṣīpatyatitarāṃ
ēṇāṅkatulyānanā
prāṇāstē paramādbhutaṃ smarapitaḥ !
śōṇābjapatrēkṣaṇā || 3 ||

raktāmbhōjalatābhirāmasavidhaṃ
raktāntaraṅgaṃ tataḥ
bhaktādhīnamanōvilāsavibhavaṃ
muktāvibhūṣōjjvalam |
vaktāraṃ yaśasāṃ dhanañjayarathē
yuktātmanāṃ śrīmatāṃ
muktāvadyamahaṃ bhajāmi subhagaṃ
saktātmacittaṃ natē || 4 ||

satrājitsahajaprahāriharihā
yatrābhavajjāmbavān
tatrādrīndraguhāgrhē raṇamahā -
satrātithissaṃviśan |
kuutrāstē divasairiyadbhiriti yaḥ
pitṛādibhiścintitaḥ
sutrāmādisuparvabr̥ndavinuta -
ssa trāyatāmāmayāt || 5 ||

nāgādhīśvaratuṅgakōmalamahā -
bhōgādhirūḍhō hariḥ
nāgādhīśvarakhēdanādavivaśō
nāgārimāruhya yaḥ |

*āgādāśritarakṣaṇapraṇadhīḥ
vēgādatīvākulaḥ
rōgānmāṃ sa samuddharan bhavamayā -
bhōgān pradadyānnijān || 6 ||*

*rādhākṛṣṇapadāṃbujē'stu satataṃ
mēdhā madīyā ratā
vēdhā yadbhramamātatāna bhagavān
dvēdhā tatō nirgatā |
ādhārē jagatāmanantamadhurē
bōdhāmṛtasyandinīḥ
gādhā nāma gṛṇātu yēna bhavatō
bādhāvihīnā janāḥ || 7 ||*

*vēdānāṃ śirasāṃ gaṇēṣu viharan
khēdānnatān tārayan
mōdādānakadundubhēravataran
śrīdārayuktō bhuvī |
bhūdārāṅgavibhūṣaṇaṃ harimaṇi -
rmē dātumatrēpsitaṃ
pādāmbhōjamanāgvilīnamanasa -
śśrīdādidēvastutaḥ || 8 ||*

*sēvānamrasurāsurēndramakuṭī -
bhūvāsapādāmbujaṃ
rēvātātamanōharātmavadanaṃ
śrīvāsudēvaṃ bhajē |
śrīvāṇīpatimandatāvihatayē*

*śrīvājivaktrāyitaṃ
śrīvārdhau śayitaṃ śritaikavivaśaṃ
śrīvāruṇīpānujam || 9 ||*

*mīnākārajuṣā tvayā yadupatē !
nānāgamānvēṣiṇā
mānātītaguṇaugharatnanidhinā
mānāyakēna prabhō ! |
vīnāmōdavidhāyinā gatividhau
dīnāvanaṃ kurvatā
gānāvarjitagōpikākulavatā
hē nātha ! rakṣyā vayam || 10 ||*

*vidyālālitapādapadma ! bhavatā
hr̥dyākṛtiṃ bhējuṣā
hr̥dyāliṅgitavigrahēṇa satataṃ
sadyāgasam̐sēvinā |
padyānāṃ nivahē kavīśvarakṛtē
gadyāvalau vā sthitiṃ
nadyā bhānubhuvastaṭē kalayatā
mṛdyā tatirmai'hasām || 11 ||*

*gītā gōpapatē tvadabjavadanō -
dītā satāṃ santatiḥ
prītā nāma yayā vibhāti nitarāṃ
dhūtāhitā sarvadā |
sītā tatra vilōkitā ripupurē
vātāṅgajātēna yā*

*mātā saiva samāgatēti vīditā
gītāpadēśāditi || 12 ||*

*sōmākāranijāsyajātavacasā
bhīmānujāmōdakaṃ
kāmarātinatāṅghripadmayaugalaṃ
kāmadidōṣāpaham |
sāmādyairnigamaissadā stutapadaṃ
kāmatmajam tanmahaḥ
śyāmāmbhōdharakāntikāntamanaghaṃ
kṣēmāya mē jṛmbhatē || 13 ||*

*bhūṣābhūṣitaviḡrahēṇa kamalā -
yōṣādr̥tasvōrasā
dōṣānāthamukhēna bhaktajanatā -
dōṣānapākurvātā |
ghōṣānandakarēṇa cēṣṭitagaṇai -
śśēṣānujātātmanā
bhāṣānāthanutēna bhātu ghaṭitā
saiṣā manīṣā mama || 14 ||*

*pārāvāraviśālaśītalapayaḥ
pūrāvṛtē pattanē
mārākāra ! vidhāya vāsamadhunā
nīrāvṛtē'smin purē |
mārārātimukhābhivandita ! harē !
sīrāyudhānantara !*

*śrīrādhāmukhalōla ! pāhi vinatān
śrīrājagōpāla ! naḥ || 15 ||*

*dhīrāgrēsaraśaurijāta ! bhagava -
n ! kāragṛhānnirgataḥ
nīrādhyāṃ niśi tāṃ vīlaṅghya sahasā
sūrātmajātāṃ nadīm |
sārāsāravivēkadūravanitā -
jārādhirājō bhavan
śrīrāmānuja ! hē kṛpārasamahā -
vārānnidhē ! pāhi mām || 16 ||*

*prēyān bhīṣmakajāmbavattanubhuvōḥ
gēyānaghaśrīnidhiḥ
svīyān pālayituṃ sadā kṛtamatiḥ
māyākṛtācchādanāt |
māyāḥ śrīdayayaiva dṛṣṭiviṣayaḥ
kāyādhavēnānataḥ
pāyānmāmaghataḥ payōjanayanaḥ
śrīyādavānām varah || 17 ||*

*dhārādharavarākārah dharādharadharah parah |
surādhiparuṣō rakṣan surabhīssukhadō'stu naḥ || 18 ||*

*ākulaṃ gōkulaṃ vṛṣṭyā śailēnāpālayatsa yaḥ |
vyākulaṃ mē kulaṃ śōkai bālakah pālayatvayam || 19 ||*

*nandasya mandirē pūrva pārthasya syandanē tataḥ |
navanītabhujē gītānavanītasṛjē namaḥ || 20 ||*

*nandasya mandirē gōbhiḥ pārthasya syandanē hayaiḥ |
krīdataścaraṇanyāsaiḥ raṇanyāsaiśca tē namaḥ || 21 ||*

*kācittē savidhē vibhāti sarasī
bhadrā haridrābhīdhā
yuṣmatsadmasamānamānamahitā
sampūrṇanīrā sadā |
dṛśyā bhōgavimānamaṇḍapatanu -
prākāramadhyālayā
kṣīrāmbhōnidhibhāminīva bhavata -
ssēvārthamabhyāgatā || 22 ||*

*āsyam tē madhuraṃ vibhātu hṛdayē
śrīrājagōpa ! prabhō !
lāsyam yatra viśālamugdhavanitā -
visphāritākṣīkṣitam |
hāsyam tattadanēkabhāvavibhavaṃ
bhūyō vidhattē śubhaṃ
rāsyam śrīrasapūrṇatādrśamahā -
tīrthē haridrāhvayē || 23 ||*

*kṣētraṃ campakakānanam kathamidam
yaccampakānōkahāḥ
bhūyāṃsassyurahō tadēva na parē
vṛkṣāstu bhūyassthitāḥ |
tasmādēvamahaṃ karōmi hṛdayē
dēvassahasrākṛtiḥ*

*śrīmaccampakanāsikastava vanē
mātarharidrē ! tataḥ || 24 ||*

*gōpālārṇavamadhyasadmavasati -
ssō'yaṃ divā kēvalaṃ
rātrau nāma saha priyābhiranagha -
stvanmadhyasadmasthitaḥ |
gōpībhiḥ parivēṣṭitō vijayatē
śrīrājagōpālakaḥ
tasmādēva tavābhīdhēti vitatā
mātarharidrēti naḥ || 25 ||*

*rātrau kiṃ nu sadaiva daivatamaṇi -
stvayyēva gōpīkulaiḥ
liptairyatsaharidrakuṅkumarasaiḥ
prītyā samāliṅgita |
kālē siktatanuśca tairbhavati yō
bhūyō haridrārasaiḥ
tasmāttattvavidō vadanti bhavatī
mātarharidrēti naḥ || 26 ||*

*bhujāṅgasya nigūḍhasya bhujāṅgasya ca kāmādē ! |
viṣānanaḥ purō vyaktaḥ parō'vyaktō mṛṣānanaḥ || 27 ||*

*snātum tvatsalilē muhurmuhurahō
tvattīragē maṇḍapē
kartum cāpi japādikaṃ tava tathā
śōbhāṃ ca saṃvikṣitum |
tvattīrē vasatāṃ satāṃ kila kulē*

*datvā nijāmātmajāṃ
tyaktvā cāpapurīṃ sacāpavaḍuvū -
rvāsī babhau matpitā || 28 ||*

*mātarharidrānadi ! mānanīyē
śrīrājagōpālavilāsapūtē |
śrīrājagōpālapadābjasakta -
svāmyāryamukhyāplavasēvyatīrthē ! || 29 ||*

*tvadīyatīrthē patitaṃ niśāyāṃ
ghaṭēna sārdhaṃ kalitāpacāram |
śrīrāmavattvaṃ karuṇāṃ pradarśya
māṃ kākavat cāṅgulihartryarakṣaḥ || 30 ||*

*trīṣatpadyamidaṃ stōtraṃ kavīśrīnidhinā kṛtam |
trīṣaddalamivāmbhōjaṃ kalānidhimudaḥ padam || 31 ||
|| iti gōpālatrīṣat samāptā ||*